



3 Nīfai 17–19

(28 SEPTEMA–11 OKATOPA)

Ko e taimi na'e 'a'ahi ai 'a Sīsū ki he kakai Nīfai, na'e tu'o 11 'a 'Ene lotu fakataha mo kinautolú. Na'e fakafou 'i He'ene folofolá mo e sīpingá 'a 'Ene ako'i kiate kinautolu 'a e founga totonu 'o e lotú. 'Oku hokohoko atu 'e he kau palōfita, kau tangata kikite, mo e kau tangata ma'u fakahā 'o e ngaahi 'aho kimui ní ke ako'i 'a e me'a na'e ako'i 'e he Fakamo'uí fekau'aki mo e lotú. Ko ha ngaahi sīpinga 'eni 'e níihi:

FEALEA'AKÍ

Ko e hā mo ha toe me'a kuo ako'i 'e he Fakamo'uí mo e kau palōfita, kau tangata kikite, mo e kau tangata ma'u fakahā fekau'aki mo e lotú? 'E tokoni fēfē nai 'a e ngaahi akonaki ko 'eni ke 'uhingamālie ange ai kiate koe 'a ho'o ngaahi lotú?

MA'U'ANGA FAKAMATALÁ

1. David A. Bednar, "Lotu Ma'u Ai Pē," *Liahona*, Nōvema 2008, 43.
2. Thomas S. Monson, "Three Goals to Guide You," *Liahona*, Nov. 2007, 120.
3. *Ngaahi Akonaki 'a e Kau Palesitēni 'o e Siasí: Hauati W. Hanitā* (2015), 250.
4. Dallin H. Oaks, "The Language of Prayer," *Ensign*, May 1993, 17.
5. Boyd K. Packer, "Lotú mo e Ngaahi Ue'í," *Liahona*, Nōvema 2009, 46.

Te u lava fēfē nai ke lotu 'i he founga na'e ako'i 'e he Fakamo'uí?



Ko e me'a na'e ako'i 'e he Fakamo'uí

Lotua e níihi kehé (vakai, 3 Nīfai 17:14, 17, 21; vakai foki, 3 Nīfai 18:23)

"Le'ó mo lotu ma'u ai pē" (3 Nīfai 18:15)

"Mou lotu 'i homou ngaahi fāmilí" (3 Nīfai 18:21; vakai foki, 3 Nīfai 17:3)

'Oua 'e lea 'aki 'a e ngaahi lea tatau pē (vakai, 3 Nīfai 19:24; vakai foki, 3 Nīfai 13:7)

"Hoko atu [etau] lotú" (3 Nīfai 19:26)



kau tangata kikite, mo e kau tangata ma'u fakahā 'o

"[Oku] fakalahi 'a 'etau malava ke fakafanongo pea fai ki he le'ó 'o e 'Eikí 'i he'etau lotua 'a e níihi kehé 'aki 'a e kotoa hotau lotó." ¹

"Oku fakafou 'i he lotu mo'oni mo fakamātoató 'a 'etau malava ke ma'u 'a e ngaahi tāpuaki mo e tokoni 'oku tau fie ma'u ke tau 'ilo'i ai hotau hala 'i he fononga faingatāa ko 'eni 'oku tau ui ko e mo'ui fakamateli." ²

"Kapau te mou . . . [kau] 'i he lotu fakafāmilí fakā'ahó, . . . te mou ma'u e ngaahi tāpuaki kuo tala'ofa mei he 'Eikí 'i he ohi hake ha hako māoni'oni." ³

"Oku totonu ke mahinongofua, fakahangatonu, pea 'i he loto-mo'oni 'a 'etau ngaahi lotú." ⁴

"Fa'a lotu. Lotu 'i ho 'atamai, pea 'i ho lotó. Lotu tū'ulutui. Ko e lotú ko ho'o kī fakatāutaha ia ki he langí. Ko e loká 'oku 'i he tafa'aki ia 'o e veilí 'okú ke 'i aí." ⁵

